

АВАТАРИТЕ И УЧИТЕЛИТЕ

Шри Чинмој

Наслов на оригиналот:
“The Avatars and the Masters” by Sri Chinmoy
Copyright © 1979 by Sri Chinmoy

Сите права за ова издание се заштитени. Забрането е копирање, множување и објавување на делови или на целото издание во печатени и електронски медиуми или за друг вид јавна употреба или изведба без согласност на издавачот.

Издавач: Шри Чинмој Центар – Скопје
Наслов: „Аватарите и Учителите“
Автор: Шри Чинмој

CIP - Каталогизација во публикација
Национална и универзитетска библиотека „Св. Климент
Охридски“, Скопје

2-544.4
239.6Шри Чинмој

ЧИНМОЈ, Шри
Аватарите и Учителите / Шри Чинмој ; - Скопје : Шри Чинмој
центар, 2019. - 68, [13] стр. : слика на авторот ; 21 см

Превод на делото: The Avatars and the Masters / by Sri
Chinmoy. - За авторот: стр. [71-73]

ISBN 978-608-4894-01-8

а) Духовно прочистување
COBISS.MK-ID 111497994

СОДРЖИНА

Аватарите	9
Врската на Шри Чинмој со големите Учители	19
Христос и неговите ученици	29
Шри Рамакришна и Свами Вивекананда	47
Буда	59
Други Учители	63

ПРЕДГОВОР

Зошто го сакам Шри Кришна?

Шри Кришна го сакам затоа што е човек сеисполнувачки.

Зошто го сакам Буда?

Буда го сакам затоа што е човек сепросветлувачки.

Зошто го сакам Христос?

Христос го сакам затоа што е човек сељубечки.

Зошто ја сакам Махешвари?

Махешвари ја сакам затоа што ми е Мајчината сестра - неизмерност.

Неа ја гледам многу често.

Зошто ја сакам Махакали?

Махакали ја сакам затоа што ми е Мајката моја - сомилост.

Нејзината сомилост многу често ја исползувам.

Зошто ја сакам Махалакшми?

Махалакшми ја сакам затоа што ми е Мајчината сестра - убавина.

На нејзината убавината многу често ѝ се восхитувам.

Зошто ја сакам Махасарасвати?

Махасарасвати ја сакам затоа што
ми е Мајчината сестра - совршеност.
Нејзината совршеност многу често ја
негувам.

АВАТАРИТЕ

***Прашање:** Каков треба да биде нашиот критериум за да препознаеме Аватар?*

Шри Чинмој: Кога Вивекананда отишол во Источен Бенгал многу ученици од различни Учители дошле кај него со молба да оди и да ги посети нивните Учители кои тие ги сметале за Аватари. Тие велеле: „Те молам, дојди и види го мојот Гуру. Тој е Аватар без сомнение.“ Веднаш потоа некој друг ќе речел: „Мојот Гуру е Аватар. Го знам тоа.“ На ова Вивекананда рекол дека во Источен Бенгал Аватарите растат како печурки.

За жал, во Западниот свет зборот „Аватар“ не е разбран. Можеби ќе бидат потребни прилично голем број години или дури и векови за зборот „Аватар“ да биде разбран - извинете ме што сум толку директен. Постојат некои зборови кои се толку значајни и толку силни во духовната

свест што обичната личност никогаш нема да ги разбере. Еден од тие зборови, дури можеби и најзначајниот од нив, е зборот „Аватар“. Неговото пишување е познато, но за реализирање на највисоката природа на Аватарот, човек мора да стане речиси духовен светец.

Разликата помеѓу Јогин и Аватар е како разликата помеѓу дете и зрел возрасен човек. Треба да се има многу, многу висок стандард на духовна свест за одвај да се добие дури и само блед увид во Аватарството. Шри Кришна бил Аватар, но само неколку личности го препознале. Шри Рамакришна бил Аватар, но само неколкумина го препознале. Христос бил Аватар, но само неколку луѓе го знаеле. Но дури и Аватарите немаат ист стандард. Ти можеш да препознаеш некој кој е еден или неколку сантиметри повисок од тебе. Можеш да препознаеш мудрец, светец или Јогин. Но Јогинот е бескрајно посупериорен од мудрецот или светецот. Јогин значи оној кој е во единство со Највисокото. Но Аватарот е директен потомок на Бог, инкарниран дел од Бог кој постојано и истовремено дејствува и во Највисокото и во најниското. Јогините одржуваат одредено високо ниво на кое и дејствуваат. Ако се случи

да отидат подолу од вообичаеното ниво за да го подигнат човештвото, не би дејствувале добро и понекогаш би биле фатени на тоа место. Таму се изгубени. Одржуваат одредено ниво на свест, а кога други се приближуваат кон тоа ниво можат да им помогнат. Во случајот на Аватар, тој може истовремено да остане и во Највисокото и во најниското, а кога дејствува од најниското ниво, тој не е фатен.

Аватарот е човечко битие. Зборува, јаде и се шегува. Но кога ќе влезе во своето Највисоко, оди далеку отаде височината на твојата визија. Ако некогаш имаш дури и мал увид во повисоките светови во кои Аватарот има слободен пристап, ќе почувствуваш дека целиот твој живот цели кон потполна предаденост пред стапалата на твојот Учител. Дури и ако Учителот те удри или те исфрли надвор од својот Центар, ти ќе му останеш верен затоа што од него си добил нешто што знаеш дека никогаш нема да можеш да го добиеш од никој друг на земјата. Кога на земјата се наоѓа Аватар, тој ја отелотворува свеста на сите Аватари кои дошле во светот. Кога Шри Рамакришна бил на смртната постела, а Вивекананда, неговиот најдраг ученик, до последниот момент се сомневал во него, рекол:

„Тој што е Рама, тој што е Кришна, во една форма е Рамакришна.“ На Исток е полесно да се верува дека Рама е во мене, Кришна е во мене, Рамакришна е во мене и другите Аватари се во мене. За жал, на Запад знаеме само еден Аватар, Христос. Или го прифаќаме или го отфрламе. Ако го прифатиме тогаш согласно со црквата за нас не може да постои друг духовен Учител. Но ако го отфрлиме можеби вниманието ќе го насочиме кон некој друг духовен Учител! Христос, Буда, Шри Кришна и сите големи духовни Учители доаѓаат од истиот божествен Извор. Ако кажеме дека Христос е единствениот Спасител тогаш веднаш еден од Кришнините ученици ќе рече: „Не, Кришна е единствениот Спасител.“ Тука почнуваат проблемите. Треба да почувствуваме дека Севишниот е единствениот Спасител. Тој е Тој што влегол во обликот кој го нарекуваме Христос. Тој влегол во обликот на Кришна, Рамакришна итн. На тој начин сите одиме кон Севишниот. Како и ние така и Кришна, Буда и сите Аватари дошле од Него и сите одиме кај Него.

Прашање: *Како можеш да направиш разлика помеѓу Христос, Рамакришна и Бог ако*

сите тие се исто во свеста?

Шри Чинмој: Не е неопходно да ги разликуваш. Тие дошле во различни времиња, но сите се едно. Сите се Божји деца во различен облик. Во оваа инкарнација ти имаш име, а во твојата претходна инкарнација си имал некое друго име. Дури и во оваа инкарнација твојата мајка те вика по едно име, твојот сопруг по друго име, твоите деца по некое друго име. Но ти си сè уште истата личност.

Духот е еден, но формите се различни. Бог е Универзалниот Дух, но Тој користи различни облици. Христос зел човечко тело и човечки облик. И Буда, Шри Рамакришна, Шри Кришна зеле човечка форма. Кога душата влегува во телото таа душа треба да ја манифестира внатрешната божественост. Големите духовни Учители ја манифестирале, но ти сè уште не си ја манифестирал. Така сите сме едно во духот, но во облиците стануваме мноштво. На тој начин може да постои божествената игра.

Прашање: *Која е разликата помеѓу свеста што ја достигнал Буда и таа што ја достигнал Христос?*

Шри Чинмој: Прости ми што ќе го кажам следново, но знаењето за тоа што Исус Христос постигнал или што не постигнал нема да ти биде ни најмалку од помош. Она што за тебе е најважно е да пробаш да израснеш во самиот лик на Христос. Само тоа ќе ти помогне. Да знаеш што постигнал Христос и што постигнал Буда нема да ти биде од корист. Ќе ти помогне само ако се обидуваш да израснеш во свеста на Христос или свеста на Буда. И повторно, ќе дојде време кога ќе мораш да одиш дури и отаде тоа. Треба да почувствуваш дека Бог зел посебна душа и ја спуштил во светот со надворешен облик. Едната ја нарекол Христос, а другата Буда. Бог побарал од тие посебни души да ја играат улогата на Христос и Буда. Тој сака ти да играш улога на некој друг.

Бог сака да игра во секој и низ секој на единствен начин. Да речеме дека тие големи души играле улога на божествени лавови. Сега Бог сака ти да дејствуваш како ситен инсект. Со тоа што дејствувале како лавови, тие ги исполниле своите улоги на задоволителен начин. Во твојот случај, ако Бог сака да бидеш инсект, ако улогата на инсект ја играш на задоволителен начин, Бог ќе биде многу задоволен. Нема да

те праша: „Зошто не ја играш улогата на лав?“ Од тебе побарал да ја играш улогата на инсект и не очекува да правиш нешто друго. Секоја душа треба да ја игра својата сопствена улога. Христос, Буда, Шри Кришна - ги одиграле своите улоги на задоволителен начин само затоа што биле свесни Божји инструменти. Тие сè уште ги играат своите улоги на земјата на внатрешен план. Ако ние не ги играме своите улоги, Бог ќе остане неисполнет и неманифестиран.

Извадок од „Аватарите и Учителите“
www.knigi.mk